



گورنر KATHY HOCHUL

فوری ریلیز کے لیے: 24/10/2022

گورنر HOCHUL نے اساتذہ کی معاونت اور ان کو ملازمت پر برقرار رکھنے میں اضافہ کرنے کے لیے \$30 ملین کے ایمپائر اسٹیٹ ٹیچر ریزیڈنسی پروگرام کا اعلان کیا

یہ فنڈنگ گریجویٹ سطح کے، K تا 12 کے استاد کے امیدواروں کے لیے ماسٹرز ڈگری پروگرامز میں سبسڈی فراہم کرے گی

ریاست نیو یارک کے محکمہ محنت کا جاری کردہ درخواستوں کا دعوت نامہ [یہاں](#) دیکھیں

گورنر Kathy Hochul نے آج ریاست نیو یارک کے محکمہ محنت کے ذریعے ایمپائر اسٹیٹ ٹیچر ریزیڈنسی پروگرام کے آغاز کا اعلان کیا۔ یہ منصوبہ مقامی پبلک اسکول ڈسٹرکٹس اور/یا کوآپریٹو تعلیمی خدمات کے بورڈز کو گریجویٹ سطح کے، K تا 12 کے استاد کے امیدواروں کے لیے دو سالہ ریزیڈنسی کے مواقع پیدا کرنے کے لیے میچنگ فنڈنگ فراہم کرے گا۔ یہ منصوبہ ریزیڈنسی پروگرام کے اہل امیدواروں کے لیے ماسٹرز ڈگری یا تدریسی سرٹیفیکیشن پروگرامز میں سبسڈی دینے کے لیے \$30 ملین کی فنڈنگ فراہم کرے گا۔ یہ منصوبہ امیدواروں اور شریک مینٹرز میں تنوع کو ترجیح دے گا اور زیادہ ضرورت والے مضامین اور ان علاقوں پر خاص طور پر توجہ مرکوز کرے گا جن کو اساتذہ کی کمی کا سامنا ہے۔ اس طرح ضرورت مند کمیونٹیز اور متنوع پس منظر سے تعلق رکھنے والے اساتذہ دونوں کو معاونت ملے گی۔

"نوجوان نسلوں کے ذہنوں کو متاثر کرنے اور ان کی تعمیر کی زبردست ذمہ داری کے حامل، نیو یارک کے اساتذہ کامیابی کے لیے معاونت کے حق دار ہیں،" گورنر Hochul نے کہا۔ "یہ سرمایہ کاری اس بات کو یقینی بنائے گی کہ نئے اساتذہ کو ایک مشکل اور مسلسل تبدیل ہوتے ہوئے میدان کے مطابق خود کو ڈھالنے کے لیے رہنمائی اور تعاون حاصل ہو۔ نیویارک کے شہری بہترین تعلیم کے حق دار ہیں اور اس کی فراہمی کے لیے ہمارے اساتذہ ضروری ہیں۔"

اساتذہ کی ریزیڈنسی کے پروگرامز، جن میں زیر تربیت اساتذہ کو سرپرست کی نگرانی میں ایک زیر سرپرستی اور حقیقی تدریس کا تجربہ فراہم کیا جاتا ہے، کے متعلق ثابت شدہ ہے کہ یہ اساتذہ کے ملازمت پر برقرار رہنے کی شرحوں میں ڈرامائی طور پر اضافہ کرتے ہیں اور تدریس کے ابتدائی، مشکل ترین سالوں میں اساتذہ کے تجربے کو بہتر بناتے ہیں۔ یہ منصوبے اخراجات کو کم کر کے اور اساتذہ کو اساتذہ کی کمی کا سامنا کرنے والے جغرافیائی مقامات پر کام کرنے کی ترغیب دے کر زیادہ ضرورت مند کمیونٹیز، جن کو اکثر رکاوٹوں کا سامنا رہتا ہے، تک رسائی کو بڑھاتے ہیں۔ اس سے اساتذہ کے ملازمت پر برقرار رہنے کی بلند شرح اور زیادہ وسائل کی وجہ سے طلباء کی کامیابی میں اضافہ ہوتا ہے۔

فنڈڈ منصوبوں میں اسٹیٹ یونیورسٹی آف نیو یارک (State University of New York, SUNY)، سٹی یونیورسٹی آف نیو یارک (City University of New York, CUNY) اور/یا نجی کالج شامل ہوں گے جو پبلک اسکول ڈسٹرکٹس اور/یا BOCES کے ساتھ شراکت دار ہوں گے تاکہ اساتذہ بننے کے امیدواروں کو کم یا مفت ٹیوشن بشمول کتابیں اور فیس، رہائشی اجرت اور فوائد اور روزمرہ اخراجات کے لیے وظیفہ دیا جائے۔ یہ وظیفہ جات خواہشمند اساتذہ کے لیے میدان عمل تک آسان رسائی کی صلاحیت دیتے ہیں اور ایمپائر اسٹیٹ ٹیچر ریزیڈنسی پروگرام کو متنوع پس منظر کے اساتذہ کے لیے تدریس کا ایک تخلیقی راستہ بننے کے قابل بناتے ہیں۔

ریاست نیو یارک محکمہ محنت کی کمشنر **Roberta Reardon** نے کہا، "اساتذہ ہماری کمیونٹیز کے لیے ضروری ہیں اور آج ہمیں ان کی ضرورت پہلے سے کہیں زیادہ ہے۔ ہمیں نئے اساتذہ کو ان کی پیشہ ورانہ زندگی میں معاونت دینا اور ان کو باختیار بنانا چاہیے، خاص طور پر جبکہ ہم سب تعلیم کے نئے دور کے مطابق خود کو ڈھال رہے ہیں۔ میں ان اہم پیشہ ور افراد کو راغب کرنے اور ملازمت پر برقرار رکھنے میں مدد کے لیے حکمت عملی کے تحت کی گئی سرمایہ کاری جاری رکھنے کے لیے گورنر Hochul کا شکریہ ادا کرتی ہوں۔"

SUNY کی عبوری چانسلر Deborah F. Stanley نے کہا، "SUNY نے طویل عرصے سے ریاست بھر میں قائدین کی اگلی نسل کو کلاس رومز میں تعلیم دینے کے لیے اساتذہ کو تیار کرنے میں کلیدی کردار ادا کیا ہے۔ ہمیں اعلیٰ تعلیم یافتہ، پرجوش اور پرعزم اساتذہ کی ضرورت اب پہلے سے کہیں زیادہ ہے کیونکہ عالمگیر وباء نے طلباء کو تعلیمی اور جذباتی طور پر متاثر کیا ہے۔ جیسے جیسے تدریس کا پیشہ تشکیل پا رہا ہے ہمارے کالجز اور یونیورسٹیز نے منصوبوں کو توسیع ہے اور گریجویٹس کی کامیابی کو یقینی بنانے کے لیے معاونت میں اضافہ کیا ہے۔ صرف پچھلے سال، SUNY کے تقریباً 7,500 طلباء کو ٹیچر سرٹیفکیٹ سے نوازا گیا۔ مزید اور ہر پس منظر سے تعلق رکھنے والے اساتذہ کی ضرورت ہے کیونکہ جانتے ہیں کہ جب طلباء کے اساتذہ ان کی اپنی طرح دکھاتی دیتے ہوں اور اپنی زندگی کے تجربات ان کے ساتھ بانٹیں تو وہ بہتر نتائج حاصل کرتے ہیں۔ ہم گورنر Hochul کی تعلیم سے وابستگی کی تعریف کرتے ہیں اور نئے ریزیڈنسی منصوبے میں SUNY کے تعاون پر فخر کرتے ہیں۔"

CUNY کے چانسلر Félix V. Matos Rodríguez نے کہا، "CUNY ہر سال نیو یارک شہر کے ایک تہائی نئے پبلک اسکول اساتذہ کو تیار کرتا ہے جو کہ کسی بھی دوسری یونیورسٹی سے زیادہ ہے اور یہ نیا منصوبہ ان خواہشمند اساتذہ کو وہ مدد حاصل کرنے میں مدد کرے گا جس کی انہیں ایسے اساتذہ بننے کے لیے ضرورت ہے جس کے ہمارے شہر کے طلباء مستحق ہیں۔ تدریس کسی بھی معاشرے میں سب سے مشکل اور اہم کاموں میں سے ایک ہے اور میں گورنر Hochul کا ہر سطح پر ہمارے اساتذہ کی مدد کرنے سے مسلسل وابستگی کے لیے شکر گزار ہوں۔"

نیو یارک اسٹیٹ یونائیٹڈ ٹیچرز کے صدر **Andy Pallotta** نے کہا، "خواہشمند اساتذہ کو اعلیٰ معیار کے سرپرست اساتذہ سے کام پر سیکھنے اور طلباء کے ساتھ روابط بڑھانے کا گہرائی سے موقع فراہم کرنا مستقبل کے اساتذہ کو کامیابی کے لیے تیار کرنے کی کلید ہے۔ جبکہ ہم اپنے پیشے کی طرف زیادہ سے زیادہ لوگوں کو راغب کرنے کے لیے کام کر رہے ہیں، یہ منصوبہ ظاہر کرتا ہے کہ نیو یارک عملے کی کمی کو دور کرنے، تعلیمی افرادی قوت کو متنوع بنانے میں مدد کرنے اور عملے کو وہ اوزار فراہم کرنے کے لیے وقف ہے جو انہیں اپنے طلبہ کو پڑھانے اور ان کی رہنمائی کے لیے درکار ہوں گے۔ ہم عوامی تعلیم کے لیے گورنر Hochul کی وابستگی اور ان لوگوں کا شکریہ ادا کرتے ہیں جو ہمارے طلباء کی کامیابی میں مدد کرنے کے لیے وقف ہیں۔"

آزاد کالجوں اور یونیورسٹیز کے کمیشن کی (Commission on Independent Colleges and Universities, CICU)

صدر **Lola Brabham** نے کہا، "CICU کے ممبر کالجز اور یونیورسٹیز کی جانب سے، میں گورنر Hochul کا شکریہ ادا کرتی ہوں کہ وہ نئے اساتذہ کے لیے راہ ہموار کرنے پر مسلسل کام کر رہی ہیں۔ یہ سرمایہ کاری ہمارے اساتذہ کی افرادی قوت کو متنوع بنانے کی اور بڑھانے کی۔ نیو یارک بھر میں معلم بننے والے بیچلرز اور گریجویٹ طلباء میں سے 58% CICU کے ممبر کیمپسز سے گریجویٹ ہوتے ہیں۔ ہم اس حل کا حصہ بننے کے لیے پرجوش ہیں اور ہمارے کیمپس اس منصوبے کو کامیاب بنانے کے لیے ریاست کے ساتھ شراکت کے منتظر ہیں۔"

یہ ایمپائر اسٹیٹ ٹیچر ریزیڈنسی منصوبہ گورنر Hochul کے جرات مندانہ اور متنوع تعلیمی اقدامات پر مبنی ہے جس کا اعلان ان کے [2022 اسٹیٹ آف دی اسٹیٹ](#) کے دوران اساتذہ کی کمی کو دور کرنے اور تمام نیو یارک کے شہریوں کے لیے اسکولنگ کو مزید قابل رسائی بنانے کے لیے کیا گیا ہے۔ انہوں نے اپنے 2023 کے بجٹ کے اعلان کے دوران ان وعدوں پر عمل کیا جہاں انہوں نے تعلیم میں بے مثال **\$31.5 بلین** کی سرمایہ کاری کی، جو کہ ریاستی امداد کی اب تک کی بلند ترین سطح ہے۔ اس بجٹ سے نہ صرف یہ ریاستی ٹیچر ریزیڈنسی پروگرام بنایا گیا ہے بلکہ

ریاست نیو یارک کے اسکولوں میں 100,000 موجودہ پیرا پروفیشنلز اور تدریسی معاونین میں سے کچھ کو اپ سکل کرنے کے اقدامات بھی شامل ہیں۔

اس سرمایہ کاری میں اعلیٰ معیار کے پری کنڈرگارٹن کے لیے \$1.1 بلین بھی شامل ہیں، جو تقریباً 17,500 اضافی طلباء کو ریاست بھر میں پورے دن کے پری کنڈرگارٹن تک رسائی حاصل کرنے کی اجازت دے گا اور COVID-19 کی عالمگیر وباء کے نتیجے میں پیدا ہونے والے صدمے کے جواب میں طلباء کی فلاح و بہبود اور سیکھنے کے حرج سے نمٹنے کے لیے سب سے زیادہ ضروریات کے ساتھ اسکول کے اضلاع اور BOCES کو دو سالوں میں مجموعی طور پر \$100 ملین کے میچنگ فنڈز فراہم کیے جائیں گے۔

منصوبے کے بارے میں مزید معلومات حاصل کرنے یا یہ دیکھنے کے لیے کہ کیا آپ کا پبلک اسکول ڈسٹرکٹ یا BOCES درخواست دینے کے اہل ہے، <https://dol.ny.gov/funding-opportunities-0> ملاحظہ کریں۔

###

اضافی خبر یہاں ملاحظہ کی جا سکتی ہے www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418